



«Тасдиқ мекунам»  
Сардори Нозироти давлатии  
иёргии назди Вазорати молия

  
Сайдзода Д.М.  
« 06 » \_\_\_\_\_ соли 2021



## Дастурамал

оид ба иҷрои пайдарпайи амалҳои модули дар доираи низоми «Равзанаи ягонаи барасмиятдарории амалиёти содиротӣ, воридотӣ ва транзитӣ» аз ҷониби Нозироти давлатии иёргии назди Вазорати молияи Ҷумҳурии Тоҷикистон

### 1. МУҚАРРАРОТИ УМУМӢ

1. Дастурамал оид ба иҷрои пайдарпайи амалҳои модули дар доираи низоми «Равзанаи ягонаи барасмиятдарории амалиёти содиротӣ, воридотӣ ва транзитӣ» аз ҷониби Нозироти давлатии иёргии назди Вазорати молияи Ҷумҳурии Тоҷикистон (минбаъд - дастурамал) баҳри иҷрои қарори Ҳукумати Ҷумҳурии Тоҷикистон аз 24 июли соли 2020, №410 «Дар бораи ҷорӣ намудани низоми «Равзанаи ягонаи барасмиятдарории амалиёти содиротӣ, воридотӣ ва транзитӣ» таҳия гардида, тартиби пайдарпайи амалҳои модулиро дар доираи низоми барасмиятдарории амалиёти содиротӣ, воридотӣ ва транзитиро ба танзим мебарорад.

2. Дастурамал бо мақсади ҳимоя намудани ҳуқуқи истифодакунандагони маснуоти заргарӣ ва маснуоти дигари маишӣ, ки аз металлҳои қиматбаҳо ва сангҳои қиматбаҳо сохта шудаанд, ҳимояи ҳуқуқи истеҳсолкунандагони ин маснуот аз рақобати беинсофона, ҳамчунин ҳимояи манфиати давлат таҳия шудааст.

3. Ҳангоми муроҷиати шахсони воқеӣ ва ҳуқуқи барои дастрас намудани «Рухсатнома», дар амалиёти воридот ва содирот Нозироти давлатии иёргии назди Вазорати молияи Ҷумҳурии Тоҷикистон (минбаъд – Нозироти давлатии иёргӣ) уҳдадор аст, ки аризаи онҳоро тариқи электронӣ талаб намояд.

### 2. УСЛУБИ ИСФОДАБАРИИ НИЗОМ

4. Барои корбарии дархостҳои электронӣ корманди Нозироти давлатии иёргии назди Вазорати молияи Ҷумҳурии Тоҷикистон лозим аст, ки бо истифодаи рамзи худ ба сомонии Равзанаи ягона [portal.swcustoms.tj](http://portal.swcustoms.tj) ворид шуда, нақши хешро дар низом ҳамчун корманди Нозироти давлатии иёргӣ интихоб намояд.

5. Ҳамаи муроҷиатҳои электронии шахсони воқеӣ ва ҳуқуқӣ дар модули «Замимаҳои ман» ҷамъоварӣ мегардад. Ҳангоми паҳш кардани

тугмачаи «Замимаҳои ман» модули кушода мешавад ва дар ин ҳолат лозим аст, ки «Рухсатнома»-ро пахш намоем. Пас аз ин амал, саҳифаи дигар кушода мешавад. Ҳар як сатр дархости шахсони воқеӣ ва ҳуқуқӣ мешавад, ки барои ворид шудан ба дархости электронӣ аз тугмачаи каламча истифода мекунем. Ҳангоми ба дархост ворид шудан якчанд саҳифаҳо пайдо мегардад (маълумоти бақайдгирӣ, тарафҳо, интиқол, молҳо, ҳуҷҷатҳои замимашаванда, уҳдадорӣҳо ва ғайра).

6. Ҳар як саҳифа маълумотҳои худро дорад, ки аз тарафи шахсони воқеӣ ва ҳуқуқӣ майдончаҳо пур карда мешаванд. Корманди Нозироти давлатии иёргирӣ имконияти тағйир додани маълумотҳои пуркардаи шахсони воқеӣ ва ҳуқуқиро надорад. Тағйирот ворид намудан ба маълумоти фиристодашуда танҳо дархостдиҳанда имконият дорад ва он ҳам бо иҷозати мақомоти дахлдор.

7. Раванди коркарди дархостро бо пахши чор амал метавон ба анҷом расонд:

- қадами якум - ҳангоми дар ҳолати «Пешниҳодшуда» қарор доштани дархост шахси масъулро лозим аст, ки майдончаи «Рақами бақайдгирӣ»-ро пур карда, сипас тугмачаи «Бақайдгирӣ»-ро пахш намояд.

- қадами дуюм - баъд аз ба қайд гирифтани дархост, шахси масъулро лозим аст, ки дархостро ба мутахассис вобаста намояд. Пас аз интиҳоб намудани иҷрокунанда, тугмачаи «Фармудан»-ро пахш менамояд. Баъд аз ин амалиёт, дархост ба иҷрокунанда аён мегардад.

- қадами сеюм - шахси масъул маълумоти ба иҷозат раводидро дар низом ворид карда, дар анҷоми кори худ тугмачаи «Муайянкуни»-ро пахш менамояд. (Дар саҳифаи молҳо шаш майдончаи пуршаванда пешбинӣ шудааст. Дар саҳифаи уҳдадорӣҳо хизматрасониҳо ворид карда шаванд. Дар саҳифаи шакли чопи ҳуҷҷатҳо, чор майдончаи пуршаванда мавҷуд аст). Корманди Нозироти давлатии иёргирӣ масъул аст, ки ин майдончаҳоро бо маълумоти зарурӣ пур намояд.

- қадами чорум - роҳбари воҳиди сохтори дахлдори Нозироти давлатии иёргирӣ корҳои анҷомёфтaro аз назар гузаронида, дар сурати ба талабот ҷавобгӯ будани дархост, дар анҷоми кори худ тугмачаи «Иҷозат додан»-ро пахш менамояд.

8. Инчунин, дар низом якчанд тугмачаҳои ёрирасони дигар низ мавҷуд аст. Масалан:

- тугмачаи «Эзоҳро гузоред». Ин тугмача дар он ҳолате истифода бурда мешавад, ки «Гуфтани ба дархостдиҳанда фиристода мешавад». Ҳангоми пахши тугмачаи зерин дархост ҳолати худро иваз намекунад ва ба дархостдиҳанда паёмак хабар равои карда мешавад:

- тугмачаи «Қатъ кардан». Ҳангоми пахши ин тугмача дархост бекор карда мешавад. Дархост ҳолати «Бекор кардашуда»-ро мегирад. Дар

баробари ин амал ба дархостдиҳанда оиди бекор гаштани дархости у паёмак хабар равон мешавад;

- тугмачаи «Назорати такрорӣ». Тавассути ин тугмача дархости электронӣ бозпас гардонида мешавад ба иҷроҷӣ «корманди мақомот» барои ислоҳот. Дархост аз ҳолати «Азназаргузаронидашуда» ба ҳолати «Бақайдгирифташуда» мегузарад;

- тугмачаи «Аз назар гузаронии такрорӣ» Тавассути ин тугмача дархости электронӣ бозпас гардонида мешавад ба иҷроҷӣ «корманди мақомот» барои ислоҳот. Дархост аз ҳолати «Иҷозатдодашуда» ба ҳолати «Бақайдгирифташуда мегузарад» Ба ин амал дастрасӣ дорад роҳбарият:

- тугмачаи «Ҷавоби рад». Тавассути ин тугмача дархости электронӣ бекор карда мешавад. Ба ин амал дастрасӣ дорад иҷроҷӣ «Корманди мақомот». Дар баробари ин амал ба дархостдиҳанда оиди бекор гаштани дархости у паёмак хабар равон мешавад;

- тугмачаи «Маълумоти иловагӣ». Тавассути ин тугмача дархости электронӣ ба дархостдиҳанда барои ислоҳоти дархости электронӣ боз пас гардонида мешавад. Ба ин амал дастрасӣ дорад иҷроҷӣ «Корманди мақомот». Дар баробари ин амал ба дархостдиҳанда оиди ислоҳот ворид намудан ба дархости электронӣ паёмак хабар равон мешавад;

- тугмачаи «Қатъ намудани бақайдгирӣ». Тавассути ин тугмача дархости электронӣ бекор карда мешавад. Ба ин амал дастраси дорад корманди бақайдгирии дархостҳои мақомот. Дар баробари ин амал ба дархостдиҳанда оиди бекор гаштани дархости у паёмак хабар равон мешавад;

- тугмачаи «Чоп». Тавассути ин тугмача аз низом бланкаи электронӣ «Рухсатнома» ташақкул дода гирифта мешавад;

- тугмачаи «Сабт». Тавассути ин тугмача тағйиротҳои воридкардашударо дар дархости электронӣ сабт менамоем. Ба ин амал дастрасӣ дорад ҳамаи кормандон.

### 3. МУҚАРРАРОТИ ХОТИМАВИ

9. Баҳсҳо оид ба иҷрои пайдарпайи амалҳои модули дар доираи низоми «Равзанаи ягонаи барасмиятдарории амалиёти содиротӣ, воридотӣ ва транзитӣ» аз ҷониби Нозироти давлатии иёргии назди Вазорати молияи Ҷумҳурии Тоҷикистон тибқи тартиби муқаррарнамудаи қонунгузории Ҷумҳурии Тоҷикистон, ҳал карда мешаванд.